

தூய்மையின் முக்கியத்துவம்.

பாப்தாதா தனது சகல மகாத்மாக்களையும், தனது தர்மாத்மாக்களையும், தனது புண்ணியாத்மாக்களையும், மகத்தான தூய்மை ஆத்மாக்களையும் பார்ப்பதில் சந்தோஷம் அடைகிறார். பரமாத்மாவின் குழந்தைகள், மிகவும் தூய்மையான குழந்தைகள் ஆவார்கள். முக்கியத்துவம் தூய்மைக்கே வழங்கப்படுகிறது. எங்கும் உள்ள மக்கள் தூய்மையை நம்புகிறார்கள். தூய்மையினாலேயே ஆத்மாக்கள் மிகவும் பூஜிக்கத்தகுதிவாய்ந்த ஆத்மாக்களாகவும், புகழ்த்தகுதிவாய்ந்த ஆத்மாக்களாகவும் ஆகுகிறார்கள். தூய்மையே அவர்களின் மேன்மையான தர்மமும், அவர்களின் தாரணையும் ஆகும். இந்த இறை சேவையில் தூய்மையின் தானமே மகா புண்ணிய தானம் ஆகும். ஒருவரைத் தூய்மையாக்குவது, அவரைப் புண்ணியாத்மா ஆக்குவதாகும். ஏனெனில், நீங்கள் அந்த ஆத்மாவை அந்த வேளையில், மிகப் பெரும் பாவமான ஆத்மாவின் தற்கொலை செய்வதில் இருந்து தடுக்கிறீர்கள். ஆத்மாவின் தற்கொலை செய்வதெனில் அது தூய்மையின்மை ஆகும். ஆனால் வாழ்க்கைத் தானம் செய்வதெனில் அது தூய்மையாகும். ஒருவரைத் தூய்மையாக்குவதெனில் அவரைப் புண்ணியாத்மா ஆக்குவதாகும். கீதா ஞானத்தினதும் இந்த ஞானத்தினதும் சாரமாக நீங்கள் உபயோகிக்கும் சுலோகமும் தூய்மையின் முக்கியத்துவத்தையே குறிக்கிறது. 'புனிதமாக இருங்கள், யோகியாக இருங்கள்' என்ற சுலோகம் மகாத்மா ஆகுவதன் அடிப்படை ஆகும். உங்களுடைய பிராமண வாழ்க்கையில் நீங்கள் செய்யும் முயற்சிகளுக்காக வெகுமதியாக நீங்கள் பெறும் இலக்கமும் உங்களுடைய தூய்மையையே அடிப்படையாகக் கொண்டது. தூய்மை இல்லாத எந்தவொரு பக்தரும், உங்களுடைய உயிரற்ற ஞாபகார்த்தங்களான உங்களுடைய விக்ரிகங்களைத் தொடுவதற்கு அனுமதிக்கப்படுவதில்லை. முழு நாளுக்கும் தூய்மைக்கான முக்கியத்துவமும் வழங்கப்படுகிறது. இந்த நாள் முழுவதும் அவர்கள் குறிப்பிட்ட தேவருக்குரிய ஞாபகார்த்தமாகக் கொண்டாடுகிறார்கள். எனவே, பக்தர்கள் அந்த ஒழுங்குமுறையைத் தற்காலிகமான காலப்பகுதிக்குக் கொண்டாடுகிறார்கள். மக்கள் தேவிகளின் ஒன்பது இரவுகளையும் (நவராத்திரி), கிருஷ்ணரின் பிறப்பினையும் (ஜனமாஸ்தமி), தீபங்களின் பண்டிகையையும் (தீபாவளி) ஏனைய விசேடமான பண்டிகைகளையும் கொண்டாடும்போது, அவர்கள் நிச்சயமாகத் தூய்மையைக் கடைப்பிடிக்கும் ஒழுங்குமுறையைத் தற்காலிகமான காலப்பகுதிக்காக மட்டுமாயினும் கடைப்பிடிக்கிறார்கள். அவர்கள் நிச்சயமாக இரண்டு வகையான சுத்தத்தையும் பேணுகிறார்கள். உங்களுடைய ஞாபகார்த்தமான மணிமாலையின் மணிகளை அவர்கள் உருட்டினாலும், அதை அவர்கள் மிகச்சரியான தூய்மை ஒழுங்குமுறையுடன் கடைப்பிடிக்கிறார்கள். ஆத்மாக்களான நீங்கள் வெற்றி சொருபங்கள் ஆகுகிறீர்கள். எனவே, ஆத்மாக்களான நீங்கள் அவ்வாறு ஆகுவதனால், நீங்கள் சரியான முறையில் மிகச்சரியாகப் பூஜிக்கப்படுகிறீர்கள். தூய்மையின் முக்கியத்துவம் என்னவென்று உங்களுக்குத் தெரியுமா? இதனாலேயே, தூய்மை என்ற பிரதானமான பரீட்சைத்தாள் முதலில் சோதிக்கப்படுகிறது. நீங்கள் ஒவ்வொருவரும் உங்களுடைய சொந்த தூய்மை என்ற பரீட்சைத்தாளைச் சோதித்து நிகழ்ச்சிக்கேற்ப முன்னேறுகிறீர்கள்.

முழுமையான பெறுபேற்றில், பெரும்பாலானோரின் சதவீதம் செயல்கள் என்ற பாடத்தில் ஓகே ஆக உள்ளது. பேச்சுக்கான பெறுபேறு செயல்களின் பெறுபேற்றிலும் பார்க்க 25% குறைவாக உள்ளது. எண்ணங்களின் பெறுபேறு 50% குறைவாக உள்ளது. எண்ணங்களுக்கும் கனவுகளுக்கும் இடையே சிறிதளவு வேறுபாடு காணப்பட்டது. சகல பெறுபேறுகளிலும், நீங்கள் பிறப்பெடுத்த கணத்தில் இருந்து இன்றுவரை, சிலர் தமது முயற்சிகளில் சதா மேலும் கீழும் சென்று கொண்டிருந்தார்கள். ஏதாவது கறை ஏற்படும். அதன்பின்னர் நீங்கள் அதை அழிக்கிறீர்கள். சிலவேளைகளில், நீங்கள் எதையாவது நினைத்துவிட்டுப் பின்னர் அந்த எண்ணத்தை நிறுத்துவதற்கு முயற்சி செய்வீர்கள். சிலவேளைகளில், உங்களுடைய வார்த்தைகளில் அல்லது செயல்களில் கறை ஏற்படும். பின்னர் இவற்றை நீக்குவதற்கு நீங்கள் முயற்சி செய்வீர்கள். பலரும் எதையாவது அழிப்பதில் அல்லது நிறுத்துவதில் ஈடுபட்டிருந்தார்கள். எவ்வாறாயினும், தமது சம்ஸ்காரங்களின் கறைகளை ஏற்கனவே அழித்துவிட்டதனால், இப்போதும் தமது பரீட்சைத்தாள்களை முற்றிலும் சுத்தமாக வைத்திருக்கும் தீவிர முயற்சியாளர்களும் காணப்பட்டார்கள். அவர்கள் அவை அனைத்தையும் முற்றிலும் அழித்துவிட்டதனால், அவற்றில் எதுவும் அவர்களின் கனவுகளிலேனும் வெளிப்படவில்லை. திறமைச்சித்தி எய்திய இந்த மிகவும் தூய ஆத்மாக்களையும் பாபா கண்டார். அவர்களின் சிறப்பியல்பு என்ன?

அவர்கள் பிராமணப் பிறவி எடுத்த கணத்தில் இருந்து, தூய்மைக்காக அவர்களுக்கு எந்தவித முயற்சியும் செய்யத் தேவையாக இருக்கவில்லை. பிராமண ஆத்மாவின் இந்த ஆதியான, அநாதியான சம்ஸ்காரத்தைக் கொண்டிருக்கும் விசேடமான இலக்கை அவர்கள் கொண்டிருந்தார்கள். இத்தகைய இயல்பான சம்ஸ்காரங்களை அவர்கள் கொண்டிருந்ததனால், அவர்களின் கனவுகளிலோ அல்லது எண்ணங்களிலோ தூய்மையின்மை ஒருபோதும் வெளிப்படவில்லை. முதலில் தூய்மையற்ற எண்ணத்தைக் கொண்டிருந்து பின்னர் வெற்றியாளர் ஆகும் ஸ்திதிக்கும் அப்பாற்பட்டுச் செல்லும் வகையில் அவர்கள் தூய்மைக்குரிய சம்ஸ்காரங்களை இயல்பாகவே கொண்டிருந்தார்கள். இந்தப் பாடத்தில் அவர்களுக்கு முயற்சி செய்யும் தேவை ஏற்படவில்லை. இத்தகைய அதியுயர்ந்த பூஜிக்கத்தகுதி வாய்ந்தவராக இருக்கும் சம்ஸ்காரங்களைக் கொண்ட ஆத்மாக்களை பாபா கண்டார். எவ்வாறாயினும், அந்த ஆத்மாக்கள் சிறுபான்மையாகவே இருந்தார்கள். ஞானம் நிறைந்தவர்களாக இருந்து, மற்றவர்களுக்குத்

தூய்மையாகும் வழிமுறையைக் காட்டி, மற்றவர்களின் பலவீனங்களைச் செவிமடுத்து, அவர்களுக்குத் தந்தையின் ஸ்ரீமத்தை வழங்கி - இவை அனைத்தையும் செவிமடுத்து அறிந்திருந்தாலும், அவர்கள் எப்போதும் சுத்தமாகவே இருந்தார்கள். அதாவது, தூய்மை என்ற பாடத்தில், அவர்கள் வெற்றி சொருபங்களாக இருந்தார்கள். இதனாலேயே, இத்தகைய அதியுயர்ந்த பூஜிக்கத்தகுதிவாய்ந்த ஆத்மாக்கள், சரியான வழிமுறையில் மிகச்சரியாகப் பூஜிக்கப்படுகிறார்கள். அவர்கள் விசேடமான அஷ்ட தேவிகளாகவும், பக்தர்களின் இஷ்ட தெய்வங்களாகவும் பூஜிக்கப்படுகிறார்கள். எட்டு விசேடமான இஷ்ட தெய்வங்கள், அஷ்ட சக்திகளின் நடைமுறை சொருபங்கள் ஆவார்கள். எனவே, பரீட்சைத்தாளின் பெறுபேற்றினை நீங்கள் கேட்டீர்களா?

இப்போது, உங்களுடைய மனங்களின் எண்ணங்களை மாற்றுவதில் இரட்டைக் கவனம் செலுத்துங்கள். நீங்கள் முழுமை அடையும் வரையில் இந்த வகையான எண்ணங்களைக் கொண்டிருத்தல் இயல்பானதே என்று நினைக்காதீர்கள். இல்லை! அந்த எண்ணத்தின் விதையை யோக அக்கினியில் எரியுங்கள். அதனால், அது அரைக்கல்பத்திற்குப் பலனைத் தராதிருக்கட்டும். அதனால் வார்த்தைகளின் ரூபத்தில் முதல் இரண்டு இலைகளும் வளராதிருக்கும். அத்துடன் செயல்கள் என்ற அடிமரமும், கொப்புகளும், கிளைகளும் வளராதிருக்கும். நீண்ட நேரத்திற்கு எரிந்த விதையொன்று பல பிறவிகளுக்குப் பலனைத் தரமாட்டாது. இறுதியில் நீங்கள் இந்தப் பாடத்தில் முழுமை அடையலாம் என்பதல்ல. நீண்ட காலத்திற்கு நீங்கள் கொண்டிருக்கும் இந்தப் பயிற்சியே இறுதியில் உங்களைச் சித்தி அடையச் செய்யும். அனைத்திற்கும் முதலில், இறுதியில் நீங்கள் முழுமை அடைவீர்கள் என்று நினைப்பதை நிறுத்துங்கள். இப்போது நீங்கள் இவ்வாறு ஆகுவதன் மூலம் மட்டுமே உங்களால் இறுதியிலும் இவ்வாறு ஆகமுடியும். இப்போது நீங்கள் இதைச் செய்யாவிட்டால், உங்களால் இறுதியில் இவ்வாறு ஆகமுடியாது. எனவே, இப்போது இந்தக் கவனக்குறைவு என்ற நித்திரையில் இருந்து விழித்தெழுங்கள்! நித்திரையில் ஆழ்ந்திருப்பதன் மூலம், நீங்கள் அனைத்தையும் இழந்துவிடுவீர்கள். இறுதியில் மட்டுமே நீங்கள் முழுமை அடைய வேண்டும் என்று நீங்கள் எண்ணியதாகப் பின்னர் முறைப்பாடு செய்யாதீர்கள்! இறுதியில் முழுமையாக இருப்பதன் அர்த்தத்தைப் புரிந்து கொள்ளுங்கள்! உங்களிடம் இருக்கும் குறிப்பிட்டதொரு பலவீனம் எதனையும் நீங்கள் இறுதிலேயே முடிக்கவேண்டும் என்று ஒருபோதும் நினைக்காதீர்கள். நீங்கள் உங்களுடைய பிராமண வாழ்க்கையின் ஆபரணத்தைத் தயார் செய்வதற்கு இப்போதே முயற்சி செய்ய வேண்டும். மரியாதைகள், கோட்பாடுகளின் மணிகள் இப்போதே பதிக்கப்பட வேண்டும். நீங்கள் இப்போதே அவற்றை மெருகூட்ட வேண்டும். இறுதியில், நீங்கள் ஏற்கனவே மெருகூட்டியவற்றிற்கு இறுதி அலங்காரத்தைச் செய்ய வேண்டும், அவ்வளவே! அப்போது எதையும் மெருகூட்டுவதற்கு உங்களுக்கு நேரம் இருக்காது. ஏனைய ஆத்மாக்களுக்குச் சேவை செய்வதற்கான மேன்மையான நேரம் மட்டுமே உங்களுக்கு இருக்கும். அந்த வேளையில், நீங்கள் முயற்சியாளராக அன்றி, மாஸ்டர் அருள்பவராகவே இருப்பீர்கள். அந்த வேளையில், வழங்குவதும் பெறுவதாகவே இருக்கும். சதா எடுப்பது முடிவிற்கு வரவேண்டும். எனவே, அந்த வேளையில் நீங்கள் எவ்வாறு உங்களை மெருகூட்டுவீர்கள்? அந்த வேளையில் நீங்கள் உங்களை அலங்கரிப்பதில் மும்முரமாக இருந்தால், உங்களால் உலக உபகாரி என்ற பாகத்தை நடிக்க முடியாதிருக்கும். இதனாலேயே, நீங்கள் இப்போதே மாஸ்டர் படைப்பாளர் என்ற சம்ஸ்காரங்களைக் கிரகிக்க வேண்டும். உங்களுடைய சிறுபிள்ளைத்தனமான சம்ஸ்காரங்களை முடிவிற்குக் கொண்டு வந்து, மாஸ்டர் படைப்பாளராகவும், ஆசீர்வாதங்களை அருள்பவராகவும், மகத்தான ஞானோதயம் பெற்ற ஆத்மாவாகவும், மகாதானியாகவும் ஆகி, நீங்கள் பெற்ற சக்திகள், ஞானம், நற்குணங்கள், சகல பொக்கிஷங்களையும் மற்றவர்களுக்கு வழங்கிக் கொண்டே இருங்கள். ஆசீர்வாதங்களை அருள்பவர் என்றால் உங்களுடைய சொந்த சக்தியையும், சூழலினதும் அதிர்வலைகளினதும் ஆதிக்கத்தையும் ஆத்மாக்களை மாற்றுவதற்கு உபயோகப்படுத்துவதாகும். மகத்தான ஞானோதயம் பெற்ற ஆத்மா என்றால் ஆத்மாக்களை உங்களுடைய வார்த்தைகளாலும், உங்களுடைய பல்வேறு சேவைக்குரிய வழிமுறைகளாலும் மாற்றுவதாகும். மகாதானி என்றால் முற்றிலும் பலவீனமாகவும், விரக்தியுற்று அல்லது சக்தியிழந்திருக்கும் ஆத்மாக்களுக்கு மேலதிகமான சக்தியை வழங்குவதன் மூலம் ஆன்மீகமாகக் கருணைநிறைந்தவர் ஆகுவதாகும். எவ்வாறாயினும், சில வேளைகளில், நீங்கள் மாயைக்கும் கருணைநிறைந்தவர் ஆகுகிறீர்கள். யாராவது ஒருவர் தவறு செய்யும்போது, நீங்கள் அந்த ஆத்மாவின் மீது கருணை கொண்டால், நீங்கள் மாயைக்கே கருணை காட்டுகிறீர்கள். இத்தகைய வேளையில், நீங்கள் நீதிநிறைந்தவராக இருக்க வேண்டும். நீங்கள் அதைக் கருணை என்று கருதுகிறீர்கள். ஆனால், உண்மையில், அது பற்றே ஆகும். உண்மையில், அது மாயையின் மீது கருணை கொள்ளுதல் எனப்படுகிறது. அந்த முறையில் கருணைநிறைந்தவர் ஆகாதீர்கள். இதனாலேயே, நீங்கள் “ஆன்மீக ரீதியாக கருணைநிறைந்தவர்” ஆகவேண்டும் என்று பாபா கூறுகிறார். இல்லாவிடின், உங்களில் சிலர் வார்த்தைகளை உங்களுக்கு சாதகமாகப் பயன்படுத்திக் கொள்கிறீர்கள். மகாதானி ஆகுவதெனில், முற்றிலும் நம்பிக்கை இழந்தவர்களில் நம்பிக்கையை உருவாக்குதல் என்று அர்த்தமாகும். உங்களுடைய சக்தியால் ஏனைய ஆத்மாக்களுக்கு உதவி செய்வதெனில், அதாவது, அவர்களுக்குத் தானம் செய்வதெனில், அது பிரஜைகளுக்காகும். உங்களால் வாரிசு தரமுள்ள ஆத்மாக்களுக்கு மகாதானிகள் ஆகமுடியாது. மிகவும் ஏழைகளுக்கே தானங்கள் எப்போதும் வழங்கப்படுகின்றன. எந்தவித ஆதாரமும் அற்றவர்களுக்கே ஆதாரம் வழங்கப்படுகிறது. எனவே, இறுதியில், நீங்கள் உங்களுடைய பிரஜைகளுக்கும் பக்த ஆத்மாக்களுக்கும் மகாதானி ஆகவேண்டும். பிராமணர்கள் ஒருவருக்கொருவர் மகாதானிகள் ஆகுவதில்லை. பிராமணர்கள் ஒத்துழைக்கும் சகபாடிகள் ஆவார்கள். நீங்கள் சகோதரர்கள். சமமான முயற்சியாளர்கள். நீங்கள்

ஒருவருக்கொருவர் தானங்களை அன்றி, ஒத்துழைப்பையே வழங்க வேண்டும். உங்களுக்குப் புரிகிறதா? இப்போது, நீங்கள் இதை ஏதாவதொரு வேளையில் செய்வீர்கள் என்று நினைப்பதை நிறுத்துங்கள்! “சிலவேளைகளில்” என்ற கூற்றினை இனிமேலும் உபயோகிக்காதீர்கள். தீவிர முயற்சியாளர் ஒருவர் ஒருபோதும் “சிலவேளைகளில்...” என்று கூறுவதில்லை. ஆனால் எப்போதும், “இப்போதே!” என்றே கூறுவார். எனவே, இப்போதே சதா தீவிர முயற்சியாளர் ஆகுங்கள்.

இத்தகைய சதா உலக உபகாரிகளுக்கும், மகத்தான தூய ஆத்மாக்களுக்கும், தமது எண்ணங்களிலும் கனவுகளிலும் எந்த வகையான தூய்மையின்மையில் இருந்தும் அப்பாற்பட்டிருக்கும் அதியுயர்ந்த பூஜிக்கத்தகுதிவாய்ந்த ஆத்மாக்களுக்கும், இப்போதும், மரியாதைக்கும் புகழுக்கும் தகுதிவாய்ந்தவர்களுக்கும், தமது எண்ணங்களாலும், தமது ரூபத்தாலும் சதா சேவை செய்யும் கர்மயோகி ஆத்மாக்களுக்கும், இத்தகைய புண்ணியாத்மாக்களுக்கும், ஆசீர்வாதங்களை அருள்பவர்களான மகாதானிகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1. நீங்கள் அனைவரும் எப்போதும் தயாராக இருக்கும் சகலகலாவல்லவர்களா? எப்போதும் தயாராக இருத்தல் என்றால் உங்களுக்குக் கட்டளை கிடைத்த கணத்திலேயே நீங்கள் எதையாவது செய்வதற்கு ஆரம்பித்தல் ஆகும். நீங்கள் கட்டளையைப் பெற்றதும், “ஹா ஜி” என்று கூறுகிறீர்கள். “நான் என்ன செய்வது? எவ்வாறு நான் இதைச் செய்வது?” என்று கூறுவதல்ல. “என்ன நிகழும்?” “இது எவ்வாறு நிகழும்?” “நான் இதைத் தொடர்வேனா இல்லையா?” என்ற எண்ணங்களை நீங்கள் கொண்டிருந்தால், உங்களை எப்போதும் தயாராக இருப்பவர்கள் என்று கூறமுடியாது. தீவிர முயற்சியாளர் ஒருவரின் சிறப்பியல்பானது, எப்போதும் தயாராக இருக்கும் சகலகலாவல்லவராக இருப்பதாகும். உங்களுடைய எண்ணங்களால், வார்த்தைகளால் அல்லது செயல்களால் சேவை செய்வதற்குரிய வாய்ப்பை நீங்கள் பெறும்போதெல்லாம், ஒவ்வொரு பாடத்திலும் நீங்கள் முதலாம் இலக்கத்தினர் என்பதை உறுதிப்படுத்திக் கொள்ளுங்கள். நீங்கள் வார்த்தைகளால் சேவை செய்வதில் முதலாம் இலக்கத்தினராகவும், செயல்களால் சேவை செய்வதில் இரண்டாம் இலக்கத்தினராகவும், எண்ணங்களால் சேவை செய்வதில் மூன்றாம் இலக்கத்தினராகவும் இருக்கக்கூடாது. உங்களுடைய வார்த்தைகளால் நீங்கள் சேவை செய்வதைப் போன்று அதே அன்புடன் உங்களுடைய எண்ணங்களாலும் உங்களால் சேவை செய்யக்கூடியதாக இருக்க வேண்டும். இப்போது, உங்களுடைய எண்ணங்களால் சேவை செய்யும் பயிற்சியை அதிகரியுங்கள். இல்லறத்தவர்களாலும் ஏழு நாள் பாடநெறியை வழங்கி வார்த்தைகளால் சேவை செய்ய முடியும். சூழலைச் சக்திவாய்ந்தது ஆக்குவதே உங்களுடைய கடமை ஆகும். உங்களுடைய இடத்தின், உங்களுடைய நகரத்தின், பாரதத்தின், உலகின் சூழலைச் சக்திவாய்ந்தது ஆக்குங்கள். உங்களுடைய எண்ணங்களால் சேவை செய்வதில் நீங்கள் வெற்றி அடைந்திருக்கிறீர்களா என்பதைச் சோதித்துப் பாருங்கள். உங்களுடைய எண்ணங்களால் சேவை செய்வதில் நீங்கள் வெற்றி பெற்றால், உங்களுடைய சொந்த ஸ்திதியும், உங்களுடைய நிலையத்தின் ஸ்திதியும், தடைகள் அற்றதாக இருப்பதுடன், தொடர்ந்து உயரும். நிலையத்தின் ஸ்திதி உயர்வதென்றால், அதன் எண்ணிக்கைகள் அதிகரிப்பது என்று அர்த்தமல்ல. ஏறுகின்ற ஸ்திதி என்றால் அதன் எண்ணிக்கை தரத்தில் உயர வேண்டும். அத்துடன் அதன் சூழலும், உங்களுடைய ஸ்திதியும், உங்களுடைய சகபாடிகளின் ஸ்திதியும் உயர வேண்டும். இதுவே ஏறுகின்ற ஸ்திதி என்பதன் அர்த்தமாகும். நீங்கள் இதை அனுபவம் செய்திருக்கிறீர்களா? உங்களுடைய அமிர்தவேளை சக்திநிறைந்ததாக உள்ளதா? கவனக்குறைவானது அமிர்தவேளையில் ஒரு தடையாக வராதிருக்கட்டும். உலகிற்கு ஒளியினதும் சக்தியினதும் ஆசீர்வாதத்தை வழங்கக்கூடிய வகையில், உங்களுடைய அமிர்தவேளை சக்திவாய்ந்ததாக உள்ளதா? நீங்கள் அமிர்தவேளையில் உங்களுடைய நினைவையிட்டுத் திருப்தி அடைகிறீர்களா?

பிரதானமான பாடம் நினைவாகும். பாப்தாதா அமிர்தவேளையில் சுற்றுலா செல்லும்போது, சக்திவாய்ந்த அதிர்வலைகள் குறைவாக இருப்பதைப் பார்க்கிறார். உங்களில் சிலர் கோட்பாடுகளின் பிரபுக்கள் போன்று அமர்ந்திருக்கிறீர்கள். இப்போது அனுபவ சொரூபங்கள் ஆகுங்கள். ஒழுங்குமுறைக்காக அமர்ந்திருத்தல் என்றால் கட்டாயத்திற்காகச் செய்வதைப் போன்றதாகும். உங்களுக்கு அன்பின் அனுபவம் ஏற்படும்போது, நீங்கள் அந்த ஆழ்ந்த அன்புடன் அமர்ந்திருப்பீர்கள். ஒரு தடவை நீங்கள் எதையாவது அனுபவித்துவிட்டால், உங்களுடைய விருப்பத்திற்கு மாறாகவும் அது உங்களை அதைநோக்கி ஈர்க்கும். வார்த்தைகளால் சேவை செய்யும்போது, நீங்கள் சந்தோஷத்தை அனுபவம் செய்வதுடன், அதைச் செய்வதற்கு உங்களுடைய உணர்வுபூர்வமான விருப்பத்திற்கு எதிராகவும் நீங்கள் ஓடுகிறீர்கள். அதேபோன்று, அமிர்தவேளையையும் சக்திநிறைந்தது ஆக்குங்கள். அப்போது உங்களால் உங்களுடைய எண்ணங்களால் சேவை செய்யும் அனுபவத்தை அதிகரிக்க முடியும். இறுதியில், உங்களுக்கு வார்த்தைகளால் சேவை செய்வதற்கு வாய்ப்பு இருக்காது. உங்களுடைய எண்ணங்களால்

நீங்கள் எந்தளவிற்கு சேவை செய்தீர்கள் என்பதன் அடிப்படையிலேயே சான்றிதழை நீங்கள் பெறுவீர்கள். ஏனெனில் அந்த வேளையில், உங்களால் எதையும் கூற முடியாமல் போகும் அளவிற்கு நீண்டதொரு வரிசை காணப்படும். இப்போதும், நீங்கள் சந்தை ஒன்றை நடத்தும்போது, பெரியதொரு சனக்கூட்டம் ஏற்படும்போது என்ன செய்கிறீர்கள்? நீங்கள் அமைதியாக உங்களுடைய நல்லாசிகளையும், தூய உணர்வுகள் நிறைந்த திருஷ்டியையும் அவர்களுக்கு வழங்குகிறீர்கள். இறுதியில், உங்களுடைய ஆதிக்கம் பரவும்போது, என்ன நிகழும்? இந்தக் கணத்தில், அவர்கள் பௌதீக ஒளியின் ஆதிக்கத்திற்கு உட்பட்டு வருகிறார்கள். ஆனால், அந்த வேளையில், ஆத்மாக்களான உங்களுடைய ஒளியின் ஆதிக்கம் காணப்படும். அந்த வேளையில், நீங்கள் உங்களுடைய மனங்களால் சேவை செய்ய வேண்டியிருக்கும். நீங்கள் அவர்களை ஒரு கணநேரப் பார்வையால் அப்பால் எடுத்துச்செல்ல வேண்டியிருக்கும். நீங்கள் உங்களுடைய மனோபாவத்தால், அவர்களின் மனோபாவத்தை மாற்ற வேண்டியிருக்கும். நீங்கள் உங்களுடைய சொந்த விழிப்புணர்வால் அவர்களைச் சக்திசாலிகள் ஆக்க வேண்டும். அந்த வேளையில், நீங்கள் அவர்களுக்குச் சொற்பொழிவு ஆற்றுவீர்களா? எனவே, மனதின் மூலம் சேவை செய்யும் பயிற்சி அத்தியாவசியமானதாகும். அனுபவ சொருபங்கள் ஆகுகள். எதையும் உங்களுடைய சொந்த அனுபவத்தின் அடிப்படையில் மற்றவர்களுக்குக் கூறுங்கள். உங்களுக்குப் புரிகிறதா? நீங்கள் இப்போது அதிகளவில் உங்களுடைய மனங்களாலேயே சேவை செய்ய வேண்டும். எந்தவோர் ஆத்மாவும் எந்தவிதமான தடையையும் உருவாக்குவதற்கான தைரியத்தைக் கொண்டிருக்காத தடைகளற்ற குழலை இப்போது உருவாக்குங்கள். தடை ஒன்று ஏற்பட்டு, நீங்கள் அதை நீக்குவதற்கு முயற்சி செய்தால், அதற்கும் நேரம் வீணாகிவிடும். எனவே, இப்போது உங்களுடைய கோட்டையை மிகவும் பலம் வாய்ந்தது ஆக்குங்கள். ஒருவரோடு ஒருவர் ஒத்துழைப்பாகவும் அன்பாகவும் இருங்கள். அனைவரும் உங்களைப் பின்தொடர்வார்கள். நீங்கள் செய்யும் எவற்றிலும் மற்றவர்கள் உங்களைப் பின்தொடர்வார்கள்.

2. நீங்கள் அனைவரும் அங்கதனைப் போன்று ஆட்ட, அசைக்க முடியாதவர்களாக இருப்பவர்களா? இராவண இராச்சியத்தின் எந்தவொரு சூழ்நிலையோ அல்லது நபரோ உங்களுடைய எண்ணங்களிலேனும் உங்களை அசைக்கக்கூடாது. எவரும் விரல் நகத்தைக் கூட அசைக்கக்கூடாது. தளம்பலான எண்ணங்களைக் கொண்டிருப்பதெனில், உங்களுடைய விரல் நகங்களை அசையச் செய்வதாகும். எனவே, எந்தவொரு நபரோ அல்லது சூழ்நிலையோ உங்களுடைய எண்ணங்களிலேனும் உங்களை அசைக்காதிருக்க வேண்டும். சிலவேளைகளில் பௌதீகமான உறவினரோ அல்லது உங்களுடைய தெய்வீகக் குடும்பத்தினரின் உறுப்பினரோ தடையை உருவாக்குவதற்குக் கருவி ஆகுகிறார். எவ்வாறாயினும், அங்கதனைப் போன்று சதா அசைக்க முடியாதவராக இருப்பவரால், சகல தடைகளையும், சந்தர்ப்பங்களையும் வெற்றி கொள்ள முடியும். ஏனெனில், அவர்கள் ஞானம் நிறைந்தவர்கள். அந்தத் தடை ஏன் அவர்களுக்கு முன்னால் வருகின்றது என்பதை அவர்கள் புரிந்து கொள்கிறார்கள். இத்தகைய தடைகள் உங்களை வீழ்த்த வருவதில்லை. ஆனால் உங்களை மேலும் வலுவுள்ளவராக ஆக்குவதற்கே வருகின்றன. இத்தகைய ஆத்மாக்கள் குழப்பம் அடைய மாட்டார்கள். ஒரு பரீட்சை மண்டபத்தில், மாணவர்கள் பரீட்சைத்தாளைப் பெற்றதும், பலவீனமான மாணவர்கள் குழப்பம் அடைவார்கள். ஆனால் புத்திசாலி மாணவர்கள் சந்தோஷம் அடைவார்கள். ஏனெனில் அந்தப் பரீட்சைத்தாளைச் செய்வதன் மூலம் தாம் வகுப்பில் முன்னேறுவோம் என்பதை அவர்களின் புத்திகள் அறிந்திருக்கின்றன. அவர்கள் எதையும் சிரமமாகக் கருதுவதில்லை. பலவீனமான மாணவர்கள் எப்போதும் கேள்விகளை எண்ணிக் கொண்டே இருப்பார்கள். ஏன் தமக்கு இத்தகைய கேள்விகள் கொடுக்கப்பட்டுள்ளன, யார் இத்தகைய கேள்விகளைத் தயாரித்தது, ஏன் இத்தனை கேள்விகள் உள்ளன போன்ற பல கேள்விகளை அவர்கள் கேட்பார்கள். இங்கும், யாராவது ஒருவர் உங்களைப் பரீட்சிப்பதற்குக் கருவி ஆகுகிறார். எனவே, இன்னார் ஏன் இவ்வாறு செய்கிறார் என்று கேட்காதீர்கள். இன்னார் இவ்வாறு செய்யக்கூடாது என்றும் நினைக்காதீர்கள். எது நிகழ்ந்ததோ அது நல்லதே. அனைத்திலும் சிறப்பானதைத் தேர்ந்தெடுங்கள். அன்னங்கள் முத்துக்களைத் தேர்ந்தெடுத்து, கற்களை ஒதுக்கிவிடும். அவற்றால் பாலையும் நீரையும் பிரிக்க முடியும். அவை பாலை எடுத்துவிட்டு, நீரை விட்டுவிடுகின்றன. அதேபோன்று, இத்தகையதொரு சூழ்நிலை உங்களுக்கு முன்னால் வரும்போது, அதைத் தண்ணீர் என்று கருதி, அதைக் கைவிட்டுவிடுங்கள். “யார் இதைக் கலந்தது?” “ஏன் அவர்கள் இவ்வாறு செய்தார்கள்?” என்று கேட்காதீர்கள். இவ்வாறு செய்வதன் மூலம், நீங்கள் உங்களுடைய நேரத்தை வீணாக்குகிறீர்கள். பரீட்சை செய்வதற்கான நேரம் முடிவடைந்து, நீங்கள் அதன்பின்னரும் கேள்விகளைக் கேட்டுக் கொண்டிருந்தால், நீங்கள் தோல்வி அடைந்துவிடுவீர்கள். உங்களுடைய நேரத்தை நீங்கள் வீணாக்கும்போது, தோல்வி அடைந்துவிட்டீர்கள் என்பதே அதன் அர்த்தமாகும். உங்களுடைய இறுதி மூச்சை விடும்போது, “ஏன்?” அல்லது “என்ன?” என்ற கேள்விகளை நீங்கள் கேட்டால், நீங்கள் தோல்வி அடைந்துவிட்டீர்கள் என்பதே அதன் அர்த்தமாகும்! எதனையிட்டும் உணர்ச்சிவசப்படும் உணர்வுகளை வைத்திருத்தல் என்றால் தோல்வி அடைதல் என்றே அதன்

அர்த்தமாகும். மாயை உங்களுக்கு முன்னால் சிங்கத்தைப் போன்று வந்து பயமுறுத்தும்போது, உங்களுடைய யோக அக்கினியை எரியுங்கள். எங்கு நெருப்பு இருக்கிறதோ, சிங்கத்தைப் போன்று பயமுறுத்தும் எதுவும் உங்களைத் தாக்க மாட்டாது. உங்களுடைய யோக அக்கினி சதா எரியும்போது, மாயையால் எந்த ரூபத்திலும் உங்களை அணுக முடியாது. தடைகள் அனைத்தும் முடிந்துவிடும்.

ஆசீர்வாதம்: நீங்கள் சகல நற்குணங்களாலும் நிறைந்திருப்பதுடன், ஒரு குறிப்பிட்ட சிறப்பியல்பினால் ஆதிக்கம் செலுத்துபவர் ஆகுவீர்களாக. மருத்துவர்கள் எப்போதும் பொதுவான நோய்களின் அறிவைக் கொண்டிருப்பார்கள். ஆனால், சிலர் குறிப்பிட்ட நோயில் சிறப்பு மிக்கவர்களாகப் பிரபல்யம் அடைகிறார்கள். அதேபோன்று, குழந்தைகளான நீங்களும் சகல நற்குணங்களும் நிரம்பியவர்கள் ஆகவேண்டும். எனினும், நீங்கள் ஒரு குறிப்பிட்ட சிறப்பியல்பை அனுபவம் செய்து, அதைச் சேவைக்காக உபயோகிப்பதன் மூலம் தொடர்ந்து முன்னேறுவீர்கள். சரஸ்வதி ஞானதேவியாகவும், இலக்ஷ்மி செல்வத்தின் தேவியாகவும் வழிபடப்படுகிறார்கள். அதேபோன்று, உங்களிடம் சகல நற்குணங்களும், சகல சக்திகளும் இருந்தாலும், குறிப்பாக ஒரு நற்குணத்தில் அல்லது சக்தியில் ஆராய்ச்சி செய்து, அதன் மூலம் ஆதிக்கம் செலுத்துங்கள்.

சுலோகம்: விகாரங்கள் என்ற பாம்பை இலகுவாகம் என்ற உங்களுடைய படுக்கை ஆக்குங்கள். நீங்கள் சதா கவலையற்றவராக இருப்பீர்கள்.

ஓம் சாந்தி